



# QORTI KRIMINALI

Imħallef Dr. Antonio Mizzi LL.D.

**ATT TA' AKKUZA Nru: 35/2010**

**IR-REPUBBLIKA TA' MALTA**

**kontra**

**Martin Dimech**

Illum 16 ta' April, 2018

Il-Qorti,

Rat l-att ta' akkuza numru hamsa u tletin tas-sena elfejn u ghaxra (2010) miġjuba kontra l-imsemmi Martin Dimech, detentur tal-karta tal-identita' bin-numru (650160M):

Fejn l-Avukat Generali fl-ewwel kap ippremetta:

Illi fix-xahar ta' Marzu 2009 il-pulizija kienu gew infurmati illi persuna ta' nazzjonalita` Maltija kienet qed iżomm ammont sostanzjali ta' droga fir-residenza tiegħu f'Malta. Wara madwar xahrejn ta' osservazzjoni da parti tal-ufficjali tal-pulizija u cioe' fl-ewwel (1) ta' Mejju tas-sena elfejn u disgħa (2009), saret tfittxija fir-residenza bl-indirizz St. Michael's Farmhouse fi Triq Ħaż-Żabbar, Żejtun, propjeta' ta' din il-persuna, fejn instabu, diversi boroż gewwa

zewġ fridges li kienu qegħdin jinżammu fil-garaxx tal-istess residenza kontenenti sustanza kannella suspettata li hija droga herojina kif ukoll instabu xi oġġetti relatati mat-tqassim u traffikar tad-droga. Il-persuna kif hawn fuq indikata huwa Martin Dimech qua l-akkużat f' dawn il-proċeduri.

Illi rriżulta mis-sejba li saret li l-akkużat volontarjament u xjentement kellu fil-pussess tiegħu din is-sustanza illegali fir-residenza tiegħu u li kienet intenzjonata għal persuni oħra u sabiex is-sustanza illegali tiġi traffikata għal skopijiet ta' lukru. Wara l-analizi meħtieġa mill-esperti maħtura mill-Qorti, gie kkonfermat li s-sustanza misjuba kienet filfatt tikkonsisti fid-droga herojina, sustanza illegali ai termini tal-Liġi tagħna, li instabet fl-ammont ta' disa mija hamsa u għoxrin punt sitta u għoxrin gramma (925.26grammi) bil-purita ta' hamsa u tletin fil-mija (35%) u bil-valur monetarju ta' tnejn u erbghin elf hames mija wiehed u sittin Euro u sitta u disgħin ċenteżmu (€42,561.96). Fortunatament il-pulizija intervjenew u l-akkużat gie arrestat qabel ma d-droga in kwistjoni giet effettivament ittraffikata u mghoddija lil terzi persuni.

Illi ma kien hemm l-ebda liċenzja jew awtorizzazzjoni maħruġa taħt l-Ordinanza dwar Medicini Perikolużi li tawtorizza lill-akkużat sabiex iforni, jimporta, jesporta, jimmanifattura jew jipprokura d-droga perikoluża msemija.

Illi b'għemilu, l-imsemmi Martin Dimech sar ħati talli forna jew ipprokura, jew offra li jforni jew jipprokura d-droga herojina lil xi persuna jew għal xi persuna, f' dawn il-Gzejjer jew x'imkien ieħor, jew avża l-imsemija droga għall-bejgħ, mingħajr ma' kellu liċenzja mill-Ministru responsabbli għas-Sahħa u mingħajr ma kien awtorizzat bir-Regoli ta' l-1939 għall-Kontroll Intern tad-Droga Perikoluża jew minn xi awtorita' apposta mogħtija mill-Ministru responsabbli għas-Sahħa li jforni d-droga msemija, u mingħajr ma kien fil-pussess ta' awtorizzazzjoni għall-importazzjoni jew awtorizzazzjoni għall-esportazzjoni

maħruġa mit-Tabib Prinċipali tal-Gvern skond id-disposizzjonijiet tat-Taqsima VI ta' l-Ordinanza dwar il-Mediċini Perikolużi, u mingħajr ma kellu liċenzja jew xort'oħra awtorizzat li jimmanifattura d-droga msemmija, u mingħajr ma kellu liċenzja li jipprokura l-istess droga.

Illi b'sentenza mogħtija mill-Qorti tal-Appell Kriminali (Sede Superjuri) fl-ismijiet Ir-Repubblika ta' Malta vs Martin Dimech datata l-erbġha u għoxrin (24) ta' Settembru tas-sena elfejn u erbġha (2004), l-akkużat Martin Dimech instab hati ta' diversi reati.

Għaldaqstant l-Avukat Ġenerali, fl-isem fuq imsemmi, jakkuża lill-imsemmi Martin Dimech, reċidiv f'delitt, hati talli forna jew ipprokura, jew offra li jforni jew jipprokura d-droga herojina lil xi persuna jew għal xi persuna, f'dawn il-Gzejjer jew x'imkien ieħor, jew avża l-imsemmija droga għall-bejgħ, mingħajr ma' kellu liċenzja mill-Ministru responsabbli għas-Saħħa u mingħajr ma kien awtorizzat bir-Regoli ta' l-1939 għall-Kontroll Intern tad-Droga Perikoluża jew minn xi awtorita' apposta mogħtija mill-Ministru responsabbli għas-Saħħa li jforni d-droga msemmija, u mingħajr ma kien fil-pussess ta' awtorizzazzjoni għall-importazzjoni jew awtorizzazzjoni għall-esportazzjoni maħruġa mit-Tabib Prinċipali tal-Gvern skond id-disposizzjonijiet tat-Taqsima VI ta' l-Ordinanza dwar il-Mediċini Perikolużi, u mingħajr ma kellu liċenzja jew xort'oħra awtorizzat li jimmanifattura d-droga msemmija, u mingħajr ma kellu liċenzja li jipprokura l-istess droga; jitlob li jingħamel skond il-Liġi kontra l-imsemmi akkużat u illi huwa jiġi kkundannat għall-piena ta' għomor il-ħabs u multa ta' mhux inqas minn elfejn tlett mija u tletin Euro (€2330) iżda mhux iżjed minn mija u sittax il-elf u ħames mitt Euro (€116,500) u l-konfiska favur il-Gvern ta' kull flejjes jew propjeta' mobbli u immobbli oħra tal-persuna hekk misjuba hatja skond dak li hemm u jintqal fl-artikoli 10(1), 12, 14, 15(A), 22(1)(a) (1B) (2)(a)(i)(3A)(a)(b)(c)(d), u 26 ta' l-Ordinanza dwar il-Mediċini Perikolużi u r-

regoli 4 u 9 tar-Regoli ta' l-1939 għall-Kontroll Intern fuq id-Drogi Perikolużi (N.G. 292 ta' 1939) u fl-artikoli 17, 20, 22, 23, 49, 50 u 533 tal-Kodiċi Kriminali jew għal kull piena oħra li tista' skond il-liġi tingħata għall-htija ta' l-imsemmi akkużat.

Fejn l-Avukat Generali fit-tieni kap ippremetta:

Finalment u dejjem b'referenza għall-incident li seħħ kif debitament imsemmi fl-ewwel kap ta' din l-Att tal-Akkuża, minhabba l-fatt li l-herojina in kwistjoni kienet indubjament fil-pussess tal-akkużat u minhabba l-fatt li s-sustanza susspettuża instabet fir-residenza tiegħu u r-rizultat wara l-analizi meħtieġa li saru, li kienet id-droga herojina u cioe' medicina perikoluża u illegali ai termini tal-Liġijiet tagħna, irrizulta li l-akkużat kien fil-pussess xjenti ta' sustanza perikoluża skond il-Liġi. L-akkużat m'għandux problema ta' droga u kwindi din is-sustanza perikoluża ma' kinitx intiza għall-użu personali tiegħu, iżda kif spjegat fil-kap preċedenti, kienet intiza sabiex tiġi ttraffikata. Di piu is-sustanza misjuba nstabet f'ammont kbir tant illi żgur ma kienx intiz għall-użu personali tal-akkużat anki meta wiehed iqis il-mod kif instabu.

Anki f'dan il-każ, l-akkużat ma' kienx fil-pussess ta' awtorizzazzjoni jew liċenzja mahruġa mill-Liġi li tippermettilu jkollu fil-pussess tiegħu din is-sustanza perikoluża.

Illi d-droga herojina hija msemmija fit-Taqsima 1 ta' l-Ewwel Skeda li tinsab ma' l-Ordinanza dwar il-Medicini Perikolużi.

Illi b'għemilu l-imsemmi Martin Dimech sar hati talli, kellu fil-pussess tiegħu d-droga herojina meta ma kienx fil-pussess ta' awtorizzazzjoni għall-importazzjoni jew għall-esportazzjoni mahruġ mit-Tabib Principali tal-Gvern skond id-

disposizzjonijiet tat-Taqsima VI ta' l-Ordinanza dwar il-Medicini Perikolużi, u meta ma kienx bil-liċenza jew xort' oħra awtorizzat li jimmanifattura jew iforni id-droga msemmija, u ma kienx b'xi mod ieħor bil-liċenzja mogħtija mill-Ministru responsabbli għad-Dipartiment tas-Saħħa u ma kienx awtorizzat bir-Regoli ta' l-1939 għall-Kontroll Intern fuq id-Drogi Perikolużi jew b'xi awtorita' mogħtija mill-Ministru responsabbli għad-Dipartiment tas-Saħħa li jkollu dik id-droga li ma gietx fornita lilu għall-użu tiegħu skond riċetta kif provdut fir-Regoli msemmija, u b'dan li r-reat sar taħt tali ċirkostanzi li juru li dak il-pussess ma kienx għall-użu esklussiv tiegħu.

Illi b'sentenza mogħtija mill-Qorti tal-Appell Kriminali (Sede Superjuri) fl-ismijiet Ir-Repubblika ta' Malta vs Martin Dimech datata l-erbgha u għoxrin (24) ta' Settembru tas-sena elfejn u erbgha (2004), l-akkuzat Martin Dimech instab hati ta' diversi reati.

Għaldaqstant l-Avukat Ġenerali, fl-isem fuq imsemmi, jakkuża lill-imsemmi Martin Dimech, reċidiv f'delitt, hati talli, fl-ewwel ta' Mejju tas-sena elfejn u disgha (2009) u fix-xhur ta' qabel, kellu fil-pussess tiegħu d-droga herojina meta ma kienx fil-pussess ta' awtorizzazzjoni għall-importazzjoni jew għall-esportazzjoni mahruġ mit-Tabib Prinċipali tal-Gvern skond id-disposizzjonijiet tat-Taqsima VI ta' l-Ordinanza dwar il-Medicini Perikolużi, u meta ma kienx bil-liċenzja jew xort' oħra awtorizzat li jimmanifattura jew iforni d-droga msemmija, u ma kienx b'xi mod ieħor bil-liċenzja mogħtija mill-Ministru responsabbli għad-Dipartiment tas-Saħħa u ma kienx awtorizzat bir-Regoli ta' l-1939 għall-Kontroll Intern fuq id-Drogi Perikolużi jew b'xi awtorita' mogħtija mill-Ministru responsabbli għad-Dipartiment tas-Saħħa li jkollu dik id-droga li ma gietx fornita lilu għall-użu tiegħu skond riċetta kif provdut fir-Regoli msemmija, u b'dan li r-reat sar taħt tali ċirkostanzi li juru li dak il-pussess ma kienx għall-użu esklussiv tiegħu; jitlob li jingħamel skond il-liġi kontra l-imsemmi akkużat u illi huwa jiġi

kkundannat għall-piena ta' għomor il-ħabs u multa ta' mhux inqas minn elfejn tlett mija u tletin Euro (€2330) iżda mhux iżjed minn mija u sittax il-elf u hames mitt Euro (€116,500) u l-konfiska favur il-Gvern ta' kull flejjes jew propjeta' mobbli u immobbli oħra tal-persuna hekk misjuba hatja skond dak li hemm u jintqal fl-artikoli 9, 10(1), 12, 14, 15(A), 22(1)(a)(1B)(2)(a)(i)(3A)(a)(b)(c)(d) u 26 ta' l-Ordinanza dwar il-Medicini Perikolużi u r-regola 4 u 9 tar-Regoli ta' l-1939 għall-Kontroll Intern fuq id-Drogi Perikolużi u fl-artikoli 17, 20, 22, 23, 49, 50 u 533 tal-Kodici Kriminali jew għal kull piena oħra li tista' skond il-liġi tingħata għall-htija ta' l-imsemmi akkużat.

Rat l-atti kollha ta' l-process.

Rat il-verdett tal-ġurati tas-16 ta' April, 2018 li bih:

**L-Ewwel Kap.**

Il-ġurati unanimament isibu lil Martin Dimech mhux hati skont l-Ewwel Kap tal-Att tal-Akkuża.

**It-Tieni Kap.**

Il-ġurati unanimament isibu lil Martin Dimech mhux hati skont it-Tieni Kap tal-Att tal-Akkuża.

Ghalhekk il-ġurati ma sabux lill-akkużat Martin Dimech hati tal-ebda Kap tal-Att tal-Akkuża.

Wara li rat l-artikolu 487 tal-Kodici Kriminali tiddikjara lil Martin Dimech mhux hati tal-kapijiet kollha dedotti kontrih.

Il-Qorti għalhekk qed tillibera lil Martin Dimech minn kull htija u tordna li jingħata l-liberta' minnufih.

Tordna d-distruzzjoni tad-droga ezebita f' dan il-kaz.

(ft) Antonio Mizzi  
Imħallef

Brian Avellino  
Deputat Registratur